

पत्र क्र० एनसीएल/ज०स०वि०/प्रेसवि०/2016-17/484

दिनांक- 26/12/2016

प्रेस विज्ञप्ति

एनसीएल कृष्णशिला के श्री सुभाष यादव ने 26वीं यूपी मास्टर एथलेटिक चैंपियनशिप में जीते दो पदक

भारत सरकार की मिनी रत्न कंपनी नॉदर्न कोलफील्ड्स लिमिटेड (एनसीएल) के खिलाड़ी ने उत्तर प्रदेश की जानी-मानी एथलेटिक्स प्रतियोगिता में पदक जीतकर कंपनी को गौरवान्वित किया है। कंपनी की कृष्णशिला परियोजना के श्री सुभाष सिंह यादव ने 26वीं उत्तर प्रदेश मास्टर एथलेटिक्स प्रतियोगिता में दो पदक जीते। गत 17 और 18 दिसंबर को वाराणसी में आयोजित प्रतियोगिता में श्री यादव ने हैमर प्रतियोगिता में स्वर्ण पदक और डिसकस (चक्का) फेंक प्रतियोगिता में रजत पदक जीता।

कृष्णशिला परियोजना में ई०पी० फिटर पद पर तैनात श्री यादव ने अपने शानदार प्रदर्शन से एनसीएल और कृष्णशिला परियोजना का नाम रोशन किया है। परियोजना के महाप्रबंधक श्री आर०बी० प्रसाद और श्रमिक संघों के पदाधिकारियों ने श्री यादव को उनकी इस शानदार उपलब्धि के लिए बधाई दी है।

प्रतियोगिता में अपने शानदार प्रदर्शन के चलते श्री सुभाष सिंह यादव ने 38वीं नेशनल मास्टर्स एथलेटिक्स प्रतियोगिता के लिए क्वालीफाई कर लिया है। कृष्णशिला परियोजना के महाप्रबंधक श्री आर०बी० प्रसाद ने श्री यादव को प्रतियोगिता में भाग लेने के लिए शुभकामनाएं दी हैं और उम्मीद जताई है कि श्री यादव इस प्रतियोगिता में भी अपने शानदार प्रदर्शन को दोहरा कर एक बार फिर एनसीएल का नाम ऊंचा करेंगे।

फोटो कैप्शन :- परियोजना के महाप्रबंधक श्री आर०बी० प्रसाद (दाएं) के साथ श्री सुभाष सिंह यादव (दाएं से दूसरे) ।

जनसंपर्क अधिकारी